


“Unicapital İnvestisiya Şirkəti” Açıq  
Səhmdar Cəmiyyətinin səhmdarı  
“Unibank Kommersiya Bankı”  
Açıq Səhmdar Cəmiyyətinin İdarə Heyətinin  
“18” avqust 2021-ci il tarixli Qərarı ilə təsdiq edilmişdir.  
Protokol № 05 İdarə Heyətinin Sədri

  
**F. Hüseynov**



## “Unicapital İnvestisiya Şirkəti” Açıq Səhmdar Cəmiyyətinin DİVİDEND SİYASƏTİ

“Unicapital İnvestisiya Şirkəti” Açıq Səhmdar Cəmiyyətinin (Cəmiyyət) Dividend siyasəti (Siyasət) Azərbaycan Respublikasının qanunvericiliyinə, normativ xarakterli aktlara və Cəmiyyətin Nizamnaməsinə əsasən hazırlanmışdır. Siyasət dividendin hesablanması, nümayiş olunması, dəyəri, forması və ödəniş müddətlərinə dair Cəmiyyətin prosedurlarını əks etdirir. Xalis mənfəətin dividendin ödənişinə yönəldilməsi Cəmiyyətin strategiyasının şərt və tələblərinə və Səhmdarların Ümumi Yığıncağında verilmiş qərara əsasən həyata keçirilir. Siyasətin əsas məqsədi hər il üçün davamlı və etibarlı dividend siyasətini həyata keçirmək və bu siyasətdən hər hansı bir kənarlaşmanın qarşısını almaqdan ibarətdir.

### **1. Dividend siyasətinin prinsipləri.**

- *Şəffaflıq* – dividend siyasətinin reallaşdırılması, o cümlədən, dividendin miqdarı və ödənilməsi qərarının qəbulunda iştirak edən tərəflərin məsuliyyəti və öhdəlikləri haqqında məlumatın aydınlaşdırılması və təyin edilməsi;
- *Əsaslanma* – Cəmiyyətin inkişaf planı və investisiya proqramının nəzərə alınması şərti ilə, dividendin miqdarı və ödənilməsi haqqında qərarın yalnız Cəmiyyətin müsbət maliyyə nəticələri əldə edəcəyi halda qəbulunu müəyyən edir;
- *Ədalətlik* – dividendin verilməsi, məbləği və verilmə qaydaları haqda məlumatın alınması üçün bütün səhmdarların bərabər hüquqla təmin edilməsi;
- *Ardıcillıq* – dividend siyasətinin prosedur və prinsiplərinin mütləq qaydada icrası;
- *İnkişaf* – korporativ idarəetmə prosedurlarının təkmilləşdirilməsi məqsədi ilə dividend siyasətinin daimi yenilənməsi və Cəmiyyətin strateji məqsədləri dəyişdiyi halda siyasətin yenidən baxılması;
- *Sabitlik* – Cəmiyyətin sabit dividend ödənişləri etmək təşəbbüsü.

## **2. Dividendin elanı.**

Dividendin elanı və ödənilməsi, o cümlədən ödənişlərin məbləği və proseduru Cəmiyyətin illik təsərrüfat-maliyyə fəaliyyətinin nəticəsi barədə kənar audit tərəfindən hesabat təsdiq edildikdən sonra Səhmdarların Ümumi Yığıncağının qərarına əsasən müəyyən edilir. Dividendin ödənilməsi haqqında qərarla aşağıdakılar müəyyən edilməlidir:

- Dividend elan edilmiş səhmlərin növü;
- Hər bir səhm üzrə dividendin məbləği və ya dividendin ödəniləcəyi faiz dərəcəsi;
- Ödəniş müddəti;
- Ödəniş forması.

## **3. Dividend ödənişləri etmək qərarının verilməsi qaydaları.**

Dividend ödənişləri, həmçinin dividendin məbləği və ödəniş metodu haqda qərar Səhmdarların Ümumi Yığıncağında qəbul olunur. Cəmiyyət, qanunvericiliyə zidd deyilsə, maliyyə ilinin nəticəsi əsasında yerləşdirilmiş səhmlər üzrə dividendin verilməsi haqda qərar qəbul edilməsi hüququna malikdir. Bütün növ səhmlər üzrə dividendin verilməsi haqda qərarın qəbul edilməsi Cəmiyyətin vəzifəsi deyil, hüququdur. Səhmdarların Ümumi Yığıncağında dividendin verilməsi haqda qərar qəbul edilməyə bilər. Dividendin ödənilməsi haqda qərarın qəbul edilməsi və dividendin verilmə prosesində Cəmiyyət Azərbaycan Respublikasının müvafiq qanunvericiliyinə əsaslanır. Cəmiyyət aşağıdakı hallarda dividend elan edə və ya elan edilmiş dividendi ödəyə bilməz:

- qərarın qəbul edilməsi tarixinə Cəmiyyət “Müflisləşmə və iflas haqqında” qanununa əsasən müflis elan edildikdə və ya iflasa uğradıqda və ya dividendin ödənilməsi nəticəsində müflis elan ediləcəyi və ya iflasa uğrayacağı ehtimalı olduqda;
- qərarın qəbul edilməsi tarixinə Cəmiyyətin xalis aktivlərinin dəyəri onun nizamnamə kapitalından azdırsa və ya dividendin ödənilməsi nəticəsində az olacaqsas;
- qanunvericilikdə nəzərdə tutulmuş digər hallarda.

## **4. Dividendin mənbəyi və məbləği.**

Dividend yerli mühasibat uçotu standartları ilə hesablanmış xalis mənfəət hesabına ödənilir və hər bir səhmdara verilən dividendin həcmi, bir səhmə düşən dividend məbləğinin səhmdarının sahib olduğu səhmlərin sayına vurulmaqla müəyyən edilir. Dividend səhmdarlara qanunvericiliklə nəzərdə tutulmuş vergilər tutulduqdan sonra ödənilir. Əgər Səhmdarların Ümumi Yığıncağının qərarında başqa şərt nəzərdə tutulmayıbsa, Cəmiyyətin illik xalis mənfəətinin iyirmi beş faizindən (25%) çox olmayan hissəsi dividendin ödənilməsinə yönəldilir.

## **5. Dividend almaq hüququna malik olan səhmdarlar.**

Mənfəətin bölüşdürülməsi tarixində qanunvericiliklə müəyyən olunmuş qaydada qiymətli kağız mülkiyyətçilərinin reyestrində qeydiyyatda olan Cəmiyyətin səhmdarları dividend almaq hüququna malikdir.

## **6. Elan edilmiş dividendin ödənilməsi.**

Dividend açıqlandıqdan sonra qanunvericiliklə müəyyən olunmuş müddət ərzində səhmdarlara ödənilməlidir. Hər bir səhmdar səhmlər üzrə dividendin hesablanması qaydası, vergi prosedurları, ödəniş şərtləri və dividendi barədə məlumat almaq üçün Cəmiyyətə müraciət edə bilər.